

It-Tlieta, 21 ta' Ottubru 2008

29. Ifakkar fl-importanza tal-użu ġudizzjuż ta' "klausoli ta' reviżjoni" biex jiġi żgurat li l-leġislazzjoni tibqa' rilevanti;

30. Jikkonferma li hu disponibbli li jkompli u jsahha il-kollaborazzjoni mal-Kunsill u mal-Kummissjoni sabiex ikunu ssodisfati l-aspettattivi taċ-ċittadini u tal-impriżi fil-qasam tal-issimplifikar tal-liġi Komunitarja, b'mod speċjali f'dak li għandu x'jaqşam mal-proposti ta' azzjoni rapida li għandhom l-għan li jnaqqsu l-piżijiet amministrattivi; jenfasizza li, f'kull każ, il-proċess tas-simplifikazzjoni tal-proċeduri tat-tehid tad-deċiżjonijiet sabiex jitqassru l-iskadenzi għandu jirrispetta l-esiġenzi tal-proċeduri stipulati fit-Trattati;

31. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni kif ukoll lill-gvernijiet u l-parlamenti tal-Istati Membri.

L-24 Rapport annwali mill-Kummissjoni dwar il-monitoraġġ tal-applikazzjoni tal-liġi Komunitarja

P6_TA(2008)0494

Riżoluzzjoni tal-Parlament Ewropew tal-21 ta' Ottubru 2008 dwar il-monitoraġġ tal-applikazzjoni tal-liġi Komunitarja — l-24 rapport annwali mill-Kummissjoni (2008/2046(INI))

(2010/C 15 E/04)

Il-Parlament Ewropew,

- wara li kkunsidra l-24 rapport annwali tal-Kummissjoni tas-17 ta' Lulju 2007 dwar il-monitoraġġ tal-applikazzjoni tal-liġi Komunitarja (2006) (COM(2007)0398),
- wara li kkunsidra d-dokumenti ta' hidma tal-Kummissjoni SEC(2007)0975 u SEC(2007)0976),
- wara li kkunsidra l-komunikazzjoni mill-Kummissjoni bit-titolu "Ewropa li tikseb ir-riżultati — l-applikazzjoni tal-liġi Komunitarja" (COM(2007)0502) tal-5 ta' Settembru 2007,
- wara li kkunsidra d-Direttiva tal-Kunsill 86/378/KEE tal-24 ta' Lulju 1986 dwar l-implimentazzjoni tal-prinċipju tat-trattament l-istess għall-irġiel u għan-nisa fl-iskemi tas-sigurtà soċjali fl-iskemi tax-xogħol ⁽¹⁾,
- wara li kkunsidra d-Direttiva tal-Kunsill 96/34/KE tat-3 ta' Ġunju 1996 dwar il-ftehma ta' qafas dwar il-liv għall-ġenituri konkluzi mill-UNICE, is-CEEP u l-EYUC ⁽²⁾,
- wara li kkunsidra d-Direttiva tal-Kunsill 96/97/KE tal-20 ta' Diċembru 1996 li temenda d-Direttiva 86/378/KEE dwar l-implimentazzjoni tal-prinċipju tat-trattament l-istess għall-irġiel u għan-nisa fl-iskemi tas-sigurtà soċjali tax-xogħol ⁽³⁾,
- wara li kkunsidra d-Direttiva tal-Kunsill 2000/43/KE tad-29 ta' Ġunju 2000 dwar l-implimentazzjoni tal-prinċipju tat-trattament l-istess bejn il-persuni tkun xi tkun l-orijini razzjali jew etnika tagħhom ⁽⁴⁾,
- wara li kkunsidra d-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għat-trattament l-istess fil-qasam tal-impjieg u tax-xogħol ⁽⁵⁾,

⁽¹⁾ ĠU L 225, 12.8.1986, p. 40.

⁽²⁾ ĠU L 145, 19.6.1996, p. 4.

⁽³⁾ ĠU L 46, 17.2.1997, p. 20.

⁽⁴⁾ ĠU L 180, 19.7.2000, p. 22.

⁽⁵⁾ ĠU L 303, 2.12.2000, p. 16.

It-Tlieta, 21 ta' Ottubru 2008

- wara li kkunsidra d-Direttiva 2002/73/KE tal-Parlament Ewropew u tal-Kunsill, tat-23 ta' Settembru 2002, li temenda d-Direttiva tal-Kunsill 76/207/KEE dwar l-implimentazzjoni tal-prinċipju tat-trattament l-istess għall-irġiel u għan-nisa fir-rigward tal-aċċess għall-impjieg, għat-taħriġ vokazzjonali u għall-promozzjoni professjonali, u fir-rigward tal-kundizzjonijiet tax-xogħol ⁽¹⁾,
 - wara li kkunsidra d-Direttiva 2004/38/KE tal-Parlament Ewropew u tal-Kunsill, tad-29 ta' April 2004, dwar id-dritt taċ-ċittadini tal-Unjoni Ewropea u tal-membri tal-familji tagħhom li jiċċirkulaw u jabitaw liberament fi hdan it-territorju tal-Istati Membri ⁽²⁾,
 - wara li kkunsidra r-riżoluzzjoni tiegħu tal-21 ta' Frar 2008 dwar it-23 rapport annwali tal-Kummissjoni dwar il-monitoraġġ tal-applikazzjoni tal-liġi Komunitarja (2005) ⁽³⁾,
 - wara li kkunsidra l-Artikoli 45 u 112(2) tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Legali (A6-0363/2008),
- A. billi l-effikaċja tal-politiki tal-UE hija ġeneralment iddeterminata mill-implimentazzjoni tagħhom fil-livelli nazzjonali, reġjonali u lokali; billi l-konformità mal-leġislazzjoni Komunitarja mill-Istati Membri kollha trid tkun ikkontrollata u mmoniterjata b'mod rigoruż sabiex ikun żgurat li jkollha l-effetti pożittivi mixtieqa fuq il-hajja ta' kuljum taċ-ċittadini,
- B. billi l-monitoraġġ kif għandu jkun tal-applikazzjoni tal-liġi Komunitarja ma jinvolvix sempliċement l-evalwazzjoni tat-traspożizzjoni mil-lat kwantitattiv iżda wkoll l-evalwazzjoni tal-kwalità tat-traspożizzjoni u tal-prattiki adottati fl-applikazzjoni tal-liġi Komunitarja fl-Istati Membri,
- C. billi wara li baqa' jiżdied b'mod kostanti fis-snin ta' qabel biex jilhaq it-total ta' 2 653 infrazzjoni skoperta fl-2005, il-ghadd totali ta' proċedimenti ta' infrazzjoni mibdija mill-Kummissjoni niżel kemm kemm — għal 2 518 — fl-2006; billi jidher li l-adeżjoni ta' 10 Stati Membri ġodda ma kellha l-ebda impatt fuq il-ghadd ta' infrazzjonijiet irreġistrati,
- D. billi, fir-rigward tal-UE ta' 25, il-ghadd ta' proċedimenti mibdija fl-2006 minhabba nuqqas f'li jkunu nnotifikati l-miżuri ta' traspożizzjoni niżel b'16 % fir-rigward tal-2005, minn 1 079 każ għal 904 każi, minhabba li kien hemm tnaqqis fil-ghadd ta' direttivi li kellhom skadenza għal dik is-sena minn 123 fl-2005 għal 108 fl-2006 u minhabba n-notifikar aktar fil-pront min-naha tal-Istati Membri,
- E. billi l-istatistika għall-2006 kkwotata mill-Kummissjoni turi li l-qrati f'hafna Stati Membri jsibuha bi tqila li jagħmlu użu mill-proċedura tad-deċiżjonijiet preliminari stipulata fl-Artikolu 234 tat-Trattat KE; billi dan jista' jkun ikkaġunat mill-fatt li wieħed ikun għadu ma fehemx biżżejjed il-liġi Komunitarja,
- F. billi l-prinċipju ta' ugwaljanza quddiem il-liġi jirrikjedi li ċ-ċittadini tal-Unjoni ikollhom aċċess għall-istess kundizzjonijiet ta' ugwaljanza mhux biss quddiem il-leġislazzjoni tal-Unjoni Ewropea, iżda wkoll quddiem il-leġislazzjoni nazzjonali ta' traspożizzjoni; billi b'konsegwenza ta' hekk huwa mixtieq li fil-kuntest tal-iskadenza tat-term ta' traspożizzjoni ta' leġislazzjoni Ewropea, l-Istati Membri mhux biss jinkludu referenza esplicita fid-dispożizzjoni ta' traspożizzjoni, iżda jippubblikaw ukoll fil-Gurnal Uffiċjali liema dispożizzjonijiet nazzjonali japplikaw din il-leġislazzjoni u liema huma l-awtoritajiet nazzjonali inkarigati mill-applikazzjoni tagħhom,
- G. billi l-ilmenti taċ-ċittadini m'humiex sempliċement simboliċi fil-bini ta' "Ewropa tal-poplu" imma jiffurmaw ukoll mezz li jista' jitkejjel u li hu effiċjenti biex tkun immonitorjata l-liġi Komunitarja,
- H. billi l-petizzjonijiet lill-Parlament huma mezz ta' siwi biex wieħed jiskopri l-infrazzjonijiet tal-liġi Komunitarja fl-Istati Membri, u billi matul dawn l-aħhar snin il-ghadd ta' petizzjonijiet żdied b'mod sinifikanti, bit-tressiq ta' xi 1 000 waħda fl-2006,

⁽¹⁾ ĠU L 269, 5.10.2002, p. 15.

⁽²⁾ ĠU L 158, 30.4.2004, p. 77.

⁽³⁾ *Testi Adottati*, P6_TA(2008)0060.

It-Tlieta, 21 ta' Ottubru 2008

- I. billi l-kwistjonijiet li komunement jitqajmu fil-petizzjonijiet jirrigwardaw l-gharfien ta' kwalifiki edukattivi u professjonali, tassazzjoni, id-dritt għall-ħelsien tal-moviment fi hdan it-territorju tal-Istati Membri u kwistjonijiet marbuta mad-diskriminazzjoni,
- J. billi fl-2006, l-ghadd ta' lmenti ddepożitati għand l-Ombudsman Ewropew baqa' stabbli bi 3 830 wiehed; billi 75 % tal-ilmenti milqugha kienu jaqgħu barra mill-ambitu ta' kompetenza tal-Ombudsman, peress li kienu kwistjonijiet għall-awtoritajiet nazzjonali u reġjonali fl-Istati Membri, u billi, bħal fis-snin ta' qabel, 70 % tat-talbiet uffiċjali għal tagħrif li nfethu mill-Ombudsman kellhom x'jaqsmu mal-Kummissjoni,
- K. billi l-prinċipju tan-non-diskriminazzjoni huwa wiehed mis-sisien tal-proċess ta' integrazzjoni Ewropew, li huwa marbut b'mod dirett mal-operazzjoni tas-suq intern, b'referenza partikulari għall-prinċipju taċ-ċirkulazzjoni hielsa tal-persuni, tas-servizzi, tal-merkanzija u tal-kapital, u billi jiggarantixxi l-ugwaljanza tad-drittijiet u tal-opportunitajiet għaċ-ċittadini kollha tal-Unjoni Ewropea,
- L. billi ċ-ċittadinanza tal-Unjoni, kif stabbilita fit-Trattat ta' Maastricht, tiggarantixxi liċ-ċittadini d-dritt li jiċċirkulaw b'mod liberu fi hdan it-territorju tal-Istati Membri, flimkien ma' għadd ta' drittijiet politiċi, u billi l-istituzzjonijiet tal-UE jinsabu hemm bħala garanti ta' dawk id-drittijiet,
- M. billi l-iskadenza għat-traspożizzjoni tad-Direttiva 2004/38/KE, li tiġġeneralizza d-dritt tal-moviment hieles fit-territorju tal-Istati Membri, kienet iffissata għat-30 ta' April 2006,
- N. billi l-istudenti għadhom jiltaqgħu ma' diffikultajiet biex jiċċirkulaw liberament jew biex ikollhom aċċess għat-tagħlim superjuri fi Stati Membri ohra tal-Unjoni Ewropea, bħal m'huma restrizzjonijiet ta' natura amministrattiva jew sistemi ta' kwoti (diskriminatorji kontra studenti barranin li jkunu jixtiequ jinkitbu fl-universitajiet), u billi l-UE ma tistax tintervjeni hlief fil-kazijiet biss li huma ta' diskriminazzjoni bbażata fuq in-nazzjonalità,
- O. billi l-Artikolu 39 tat-Trattat KE jipprovdi li l-moviment hieles tal-haddiema jimplika t-tneħħija ta' kull diskriminazzjoni tal-haddiema li jkunu joriġinaw minn Stati Membri ohra, f'dak li jirrigwarda l-impjieg, ir-rimunerazzjoni u l-kundizzjonijiet l-ohra tax-xogħol u l-impjieg, u billi l-liġi sekondarja tal-Komunità tinkludi serje shiħa ta' dispożizzjonijiet li għandhom il-ghan li jiġġieldu b'mod effikaċi kontra dan it-tip ta' diskriminazzjoni,
- P. billi hemm rabta diretta bejn sa liema grad Stat Membru jimplimenta l-liġi Komunitarja, anke fil-qasam tal-harsien ambjentali, u l-abilità li jkollu dak l-Istat Membru li jaċċetta finanzjament li jkun disponibbli għal investiment essenzjali, infrastruttura u proġetti ta' modernizzazzjoni,

Ir-rapport annwali għall-2006 u l-azzjoni meħuda fuq ir-riżoluzzjoni tal-Parlament tal-21 ta' Frar 2008

1. Jilqa' b'sodisfazzjon il-komunikazzjoni tal-Kummissjoni tal-5 ta' Settembru 2007 msemmija aktar 'il fuq u t-thabbira mill-Kummissjoni dwar ir-rieda tagħha li ttejjeb il-metodi ta' xogħol li huma utilizzati bil-ghan li jkunu ddefiniti prijoritajiet u jkunu vverifikati b'mod aktar effikaċi l-proċeduri li tmexxew s'ssa u l-immaniġġjar tagħhom; jiddispijaċi madankollu li l-Kummissjoni għadha la wiegħbet u lanqas irraġġet għar-riżoluzzjoni tal-Parlament tal-21 ta' Frar 2008, ikkwotata aktar 'il fuq, fejn il-Parlament jitlob lill-Kummissjoni biex tippovdi informazzjoni preċiża dwar diversi aspetti tal-applikazzjoni tal-liġi Komunitarja, b'referenza partikulari għat-tlestija tal-metodu ta' hidma ġdid imsemmi aktar 'il fuq;
2. Jinsab imhasseb sew li l-metodu ta' hidma ġdid li jipprevedi li jiġu mibgħuta lura fl-Istat Membru kkonċernat (responsabbli in primis mill-applikazzjoni hażina tal-liġi Komunitarja) ilmenti li ntbagħtu lill-Kummissjoni, jista' jimpedixxi lill-Kummissjoni milli tassumi r-responsabilità istituzzjonali tagħha ta' "gward-jana tat-Trattati" li tiżgura l-applikazzjoni tal-liġi Komunitarja, kif previst fl-Artikolu 211 tat-Trattat KE; josserva li l-Kummissjoni ta' spiss tkun l-uniku korp li għandu ċ-ċittadin jista' jirrikorri meta ma jibqagħlu lil hadd lejn min idur biex jiddenunzja xi applikazzjoni hażina tal-liġi Komunitarja; ihegġegħ lill-Kummissjoni biex tressaq rapport inizjali quddiem il-Parlament sa Novembru 2008 fuq il-proċeduri segwiti u r-riżultati miksuba dwar l-ewwel sitt xhur tal-proġett pilota li nġhata bidu għalih fil-15 ta' April 2008 u li fih qed jipparteċipaw 15-il Stat Membru;

It-Tlieta, 21 ta' Ottubru 2008

3. Jenfasizza li l-Artikolu 211 tat-Trattat KE jikkonferixxi fuq il-Kummissjoni r-responsabilità li tiżgura li d-dispożizzjonijiet tat-Trattat u d-dispożizzjonijiet adottati mill-istituzzjonijiet bis-saħħa tat-Trattat ikunu applikati, u li skond l-Artikolu 226, il-Kummissjoni hija mogħtija s-setgħa li tiehu azzjoni meta xi Stat Membru jonqos milli jissodisfa l-obbligi tiegħu li jirriżultaw mit-Trattat;

4. Jistieden lill-Kummissjoni biex tapplika b'mod estensiv il-prinċipju fejn kull korrispondenza li għandha l-potenzjal li tiddennunzja vjolazzjoni tal-liġi Komunitarja għandha tiġi reġistrata bħala lment sakemm dan ma jaqax taht iċ-ċirkostanzi eċċezzjonali maħsuba fil-punt 3 tal-anness li hemm mal-komunikazzjoni tal-Kummissjoni tal-20 ta' Marzu 2002 dwar ir-relazzjonijiet mal-ilmentatur fil-qasam tal-vjolazzjonijiet tal-liġi Komunitarja (COM(2002)0141); jitlob lill-Kummissjoni biex tinforma lill-Parlament dwar il-mod kif dan il-prinċipju se jiġi rrispettat ladarba jiġi applikat il-metodu l-ġdid; jinkoraġġixxi lill-Kummissjoni biex tinforma u tikkonsulta lill-Parlament dwar kwalunkwe modifika tal-kriterji eċċezzjonali li jiġġustifikaw l-assenza ta' reġistrazzjoni tal-ilmenti;

5. Jinnota li l-problemi prinċipali marbuta mal-proċedura ta' infrazzjoni huma ż-żmien li tiehu (medja ta' ghoxrin xahar u nofs minn meta jkun irreġistrat il-każ fiż-żmien speċifikat sakemm tintbagħat l-ittra tat-tressiq quddiem il-Qorti tal-Ġustizzja skond l-Artikolu 226 tat-Trattat KE) kif ukoll in-nuqqas ta' utilizzazzjoni tal-Artikolu 228; jistieden lill-Kummissjoni biex tirsisti halli tnaqqas l-iskadenza relattivament twila tat-trattament tal-ilmenti u tat-talbiet u biex issib soluzzjonijiet prattiċi għall-problemi ppreżentati filwaqt li tiddeciedi każ każ jekk ikunx preferibbli li wiehed jirrikorri għal metodi alternattivi bħal m'hu s-SOLVIT, li mhux dejjem huwa promoss biżżejjed;

6. Jinnota zieda sinifikanti fil-ghadd ta' infrazzjonijiet irduppjati min-nuqqas persistenti ta' eżekuzzjoni tad-deċizzjonijiet tal-Qorti, immoniterjati fl-2006, u jenfasizza żewġ każijiet fejn sanzjonijiet finanzjarji kienu imposti fuq Stati Membri; jistieden lill-Kummissjoni biex tapplika l-Artikolu 228 tat-Trattat KE b'aktar fermezza sabiex tkun żgurata l-eżekuzzjoni korretta tad-deċizzjonijiet tal-Qorti tal-Ġustizzja;

7. Jistieden lill-Kummissjoni, b'rabta mal-problema kostanti ta' Stati Membri li jonqsu milli jwettqu t-traspożizzjoni ta' direttivi sa l-iskadenza mitluba, biex tforni lista tad-direttivi li tkun turi l-inqas rata ta' implimentazzjoni, flimkien ma' dettalji ta' liema x'aktarx huma r-raġunijiet għal din is-sitwazzjoni;

8. Ifahhar l-isforzi li saru minn ċerti direttorati ġenerali tal-Kummissjoni, b'mod partikulari d-DĠ għall-Ambjent, sabiex jittejbu l-kontrolli ta' konformità previsti mid-direttivi konċernati, iżda m'huwiex sodisfatt bit-tweġibiet tal-Kummissjoni f'dak li jikkonċerna l-kunfidenzjalità tal-istudji ta' konformità; jistieden mill-ġdid lill-Kummissjoni biex tippubblika fuq is-sit tal-web l-istudji li saru, mitluba minn bosta direttorati ġenerali, dwar l-evalwazzjoni tal-konformità tal-miżuri li dahlu fis-seħh fuq livell nazzjonali bil-leġislazzjoni Komunitarja;

9. Jiġbed l-attenzjoni lejn il-livell insuffiċjenti ta' koperazzjoni mal-Qorti tal-Ġustizzja min-naħa tal-qrati nazzjonali fil-biċċa l-kbira tal-Istati Membri, li għadhom isibuha bi tqila li japplikaw il-prinċipju tal-primat tal-liġi Komunitarja; barra minn hekk, jiġbed l-attenzjoni lejn ir-rwol estremament importanti tal-proċedura ta' deċizzjoni preliminari fl-applikazzjoni xierqa tal-liġi Komunitarja;

10. Jappoġġja, f'dan ir-rigward, l-isforzi li tagħmel il-Kummissjoni biex tiddetermina l-oqsma li fihom taħriġ addizzjonali fil-liġi Komunitarja jista' jkun ta' siwi għall-imħallfin nazzjonali, għall-professionisti legali u għall-impjegati taċ-ċivil;

Il-koperazzjoni interistituzzjonali

11. Jemmen li l-ftehimiet dwar il-monitoraġġ tal-applikazzjoni tal-liġi Komunitarja u l-koperazzjoni mill-qrib bejn il-Kummissjoni, il-Kunsill, l-Ombudsman Ewropew u l-kumitati relevant tal-Parlament Ewropew huma essenzjali sabiex tkun żgurata azzjoni effettiva fil-każijiet kollha fejn persuna li tkun ressqet petizzjoni tkun ilmentat b'raġuni tajba dwar infrazzjoni tal-liġi Komunitarja;

12. Jirrimarka li, għalkemm il-ghadd ta' infrazzjonijiet ġenwini tal-liġi Komunitarja li ġew notifikati huwa f'tit akbar meta mqabbel mat-total tal-petizzjonijiet (4 biss fl-2006), il-petizzjonijiet huma għajn insostitwibbli ta' tagħrif dwar il-htigijiet fundamentali taċ-ċittadini u għandhom iservu ta' indikatur għall-Kummissjoni għall-inizjattivi leġislattivi tagħha;

It-Tlieta, 21 ta' Ottubru 2008

13. Jishaq fuq il-htieġa ta' provvedimenti ahjar ta' taghrif għaċ-ċittadini bil-ghan li kulmin ikun jixtieq li jressaq xi ilment ikun muri liema hu l-korp li huwa l-aktar ikkwalifikat biex jittratta l-kwistjoni jew flivell nazzjonali jew f'dak Komunitarju; jemma li kultura ta' amministrazzjoni tajba u ta' servizz tajeb għandha tkun imrawma fl-UE bil-ghan li jkun żgurat li ċ-ċittadini jkunu ttrattati kif għandu jkun u li jkunu jistgħu jgawdu d-drittijiet tagħhom b'mod shih;

14. Jissuġġerixxi li l-Kummissjoni tkompli tikkunsidra l-possibbiltà? li tistieden ir-rappreżentanti tagħha fl-Istati Membri biex josservaw u jimmoniterjaw id-dhul fis-sehh fuq il-post;

15. Jenfasizza l-htieġa li tiġi kkunsidrata l-idea, li għet diskussa qabel, ta' punt ta' aċċess komuni għall-ilmenti kollha mressqa miċ-ċittadini u għall-problemi kollha li jikkonċernaw il-monitorjaġġ tal-applikazzjoni tal-liġi Komunitarja, peress li ċ-ċittadin huwa attwalment konfrontat minn firxa ta' għażliet (petizzjonijiet, ilmenti, Ombudsman, SOLVIT, eċċ.) u peress li, minhabba f'hekk, sistema ta' twissija ċentralizzata tista' tipproduċi riżultati aktar iffukati li jirrispettaw l-iskadenzi;

16. Jilqa' b'sodisfazzjon il-fatt li l-Kummissjoni għamlet ir-rapporti annwali dwar il-monitorjaġġ tal-applikazzjoni tal-liġi Komunitarja kompluti bil-ghajnuna ta' annessi li jkomplu jifthu f'aktar dettall it-taghrif li jinsab f'dawn ir-rapport u li jipprovdu statistika sinifikanti;

17. Jagħraf li l-kumitati permanenti tal-Parlament għandu jkollhom sehem aktar attiv fil-kontroll tal-applikazzjoni tal-liġi Komunitarja; jinsab konvint li l-kumitati għandhom jibbenefikaw minn appoġġ amministrattiv adegwat sabiex jeżerċitaw dan l-irwol b'mod effikaċi; jitlob lill-grupp ta' hidma dwar ir-riforma Parlamentari, lill-Kumitat għall-Baġits u lill-korpi l-oħra kollha kkonċernati tal-Parlament biex jevalwaw il-possibbiltà li jwaqqfu task force speċjali fi hdan is-segretarjat ta' kull kumitat sabiex ikun garanti tal-kontroll kontinwu u effikaċi tal-applikazzjoni tal-liġi Komunitarja;

Il-koperazzjoni bejn il-Parlament Ewropew u l-parlamenti nazzjonali

18. Jixtieq hafna li jkun hemm koperazzjoni aktar mill-qrib bejn il-Parlament Ewropew u l-parlamenti nazzjonali bil-hsieb li jkun promoss u intensifikat il-monitorjaġġ effettiv tal-applikazzjoni tal-liġi Komunitarja fil-livelli nazzjonali, reġjonali u lokali; iqis li l-parlamenti nazzjonali għandhom irwol siewi fil-monitorjaġġ tal-applikazzjoni tal-liġi Komunitarja, u b'hekk qed jgħinu sabiex tissedda il-leġittimità demokratika tal-Unjoni Ewropea u jressquha aktar qrib tal-poplu;

19. Ifakkar li, b'mod konformi mal-protokoll dwar il-parlamenti nazzjonali mehmuz mat-Trattat ta' Amsterdam, il-politiki relatati maz-Zona ta' libertà, sigurtà u ġustizzja għandhom ikunu s-suġġett tal-impenn speċjali min-naħa tal-parlamenti nazzjonali u tal-Konferenza tal-Kumitati tal-Affarijiet Ewropej (COSAC); jenfasizza li dan l-impenn għandu jikkonċerna kemm il-fażi minn isfel għal fuq tal-proċess ta' deċiżjoni kif ukoll il-fażi tad-dhul fis-sehh tal-leġiżlazzjoni Ewropea b'mod li jippermetti lil-leġiżlatur Ewropew u lil-leġiżlatur nazzjonali li jadottaw l-aġġornamenti mehtieġa fis-settur li huma, u li se jibqgħu, ta' kompetenza kongunta; għalhekk jistieden lill-kumitati parlamentari kompetenti fil-livelli nazzjonali u Ewropej biex jistabbilixxu kuntatti permanenti dwar il-fajls leġiżlattivi speċifiċi billi jaqsmu bejniethom l-informazzjoni utli kollha għal proċess leġiżlattiv trasparenti u effikaċi fuq livelli Ewropej u nazzjonali; huwa favur l-organizzazzjoni ta' laqgħat speċifiċi bejn leġiżlaturi Ewropej, bħal dawk li saru fis-6 ta' April 2008 mar-rappreżentanti tal-parlamenti nazzjonali fl-okkażjoni tar-reviżjoni tad-deċiżjoni ta' qafas dwar il-ġlieda kontra t-terroriżmu, li ta lok għal evalwazzjoni mhux biss tal-problemi ta' applikazzjoni tal-leġiżlazzjoni Ewropea fis-sehh, iżda wkoll tal-validità tal-proposti ta' modifika fl-analiżi tal-Kunsill;

20. Jirrimarka li l-arranġamenti tat-Trattat ta' Liżbona għall-monitorjaġġ tal-konformità mal-prinċipju ta' sussidjarjetà jkunu jagħtu lill-parlamenti nazzjonali rwol imsahhah b'mod sostanzjali fil-leġiżlazzjoni Komunitarja;

It-Tlieta, 21 ta' Ottubru 2008

Il-ġlieda kontra d-diskriminazzjoni fl-Unjoni Ewropea

21. Jirrimarka li l-kunċett taċ-ċittadinanza iwessa' b'mod sinifikanti l-iskop tal-prinċipju tan-non-diskriminazzjoni;

22. Jinnota ż-żieda ta' dan l-aħhar fid-deċiżjonijiet tal-Qorti tal-Ġustizzja bbażati fuq il-kunċett taċ-ċittadinanza tal-UE u li jirrigwardaw id-dritt taċ-ċirkulazzjoni hielsa, skond liema kunċett Stat Membru ma jista' jittratta lil hadd miċ-ċittadini tiegħu li jkunu hađu vantaġġ mid-dritt tagħhom li jiċċirkulaw u jabitaw fi Stat Membru iehor b'mod inqas favorevoli milli jittratta lil dawk li ma jkunux hađu vantaġġ minn dan id-dritt;

23. Jistieden lill-Istati Membri biex jirrispettaw id-drittijiet li johorġu mill-fatt li wiehed ikun ċittadin tal-UE, inkluż id-dritt li wiehed jivvota u li johroġ bhala kandidat għall-elezzjonijiet tal-Parlament Ewropew, li hija haġa ta' importanza partikulari fil-perjodu ta' żmien li jwassal għall-elezzjonijiet tal-2009;

24. Jinnota li l-Parlament irċieva petizzjonijiet li jilmentaw dwar infrazzjonijiet tad-Direttiva 2004/38/KE li saru minn xi Stati Membri; jiġbed l-attenzjoni lejn il-fatt li dik id-Direttiva hija ta' importanza fundamentali biex ikun żgurat li ċ-ċittadini tal-UE jkunu jistgħu jiċċirkulaw b'mod hieles fi hdan it-territorju tal-Unjoni Ewropea; jirrimarka li l-Kummissjoni għandha tressaq rapport fit-tieni nofs tal-2008 dwar l-implimentazzjoni tad-direttiva;

25. Jistieden lill-Kummissjoni biex timmoniterja bir-reqqa t-traspożizzjoni tad-Direttivi 2000/43/KE u 2000/78/KE u jekk il-leġiżlazzjoni ta' traspożizzjoni adottata mill-Istati Membri tkunx konformi mad-dispożizzjonijiet ta' dawk id-direttivi, kif ukoll biex tkompli tagħfas fuq l-Istati Membri, permezz ta' proċedimenti ta' infrazzjoni u ta' non-konformità, biex jissodisfaw għal kollox l-obbligu tagħhom li jittrasponu d-direttivi mill-aktar fis possibbli; jemmen li l-kumitat kompetenti tal-Parlament għandu jkollu rwol fil-monitoraġġ li għadu għaddej fil-preżent tal-obbligi li għandhom l-Istati Membri skond dawk id-direttivi;

26. Jilqa' b'sodisfazzjon l-adozzjoni min-naha tal-Kummissjoni, kif previst fl-istrategġija annwali tal-politika għall-2008, fit-2 ta' Lulju 2008, tal-proposta (COM(2008)0426) għal direttiva orizzontali li tkun tistabbilixxi l-prinċipju tat-trattament l-istess barra mill-ambitu tal-impjiegi u li tkun tiggarantixxi aċċess ugwali għall-merkanzija, għas-servizzi, għall-akkomodazzjoni, għas-sistema edukattiva, għall-harsien soċjali u għall-privileġġi soċjali, direttiva li tikkostitwixxi żieda sinifikanti mal-pakkett kurrenti tal-antidiskriminazzjoni;

27. Ihegġegħ lill-Kummissjoni biex tmexxi analiżi bir-reqqa tal-każijiet fejn Stati Membri japplikaw fuq l-aċċess għall-edukazzjoni minn studenti ġejjin minn pajjiżi ohra restrizzjonijiet li jkunu indipendenti min-nazzjonalità, bil-ghan li jkun żgurat li l-istudenti jkunu jistgħu jiċċirkulaw liberament u jkunu mogħtija trattament indaq fi hdan is-sistemi tal-edukazzjoni superjuri ta' dawk l-Istati Membri;

28. Jistieden b'mod partikulari lill-Istati Membri li l-aktar huma eligibbli għall-finanzjament strutturali skond il-qafas finanzjarju pluriennali għall-perjodu 2007-2013 biex ma jdumux ma jgħibu l-liġi nazzjonali tagħhom konformi mal-istandards tal-UE, b'mod partikulari fil-qasam tal-harsien ambjentali, u biex jistabilixxu proċeduri ta' sejha għall-offerti li jkunu trasparenti għaċ-ċittadini, bil-hsieb li jsir użu effettiv tal-finanzi strutturali disponibbli u bil-hsieb li tinghata spinta lill-iżvilupp soċjali u ekonomiku flivell reġjonali;

*

* *

29. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni kif ukoll lill-Qorti tal-Ġustizzja, lill-Ombudsman Ewropew u lill-parlamenti nazzjonali u lill-gvernijiet u tal-Istati Membri.